



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1535/12 - 2008 පෙබරවාරි 08 වැනි සිකුරාදා - 2008.02.08

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

නිවේදනයයි

මින් මතු අවශ්‍යයැයි හැඟී යන අවස්ථාවන්හිදී රාජ්‍ය නායකයින් සහ ආණ්ඩු ප්‍රධානීන් වෙත ජාතික සම්මාන පිරිනැමීමට අතිගරු ජනාධිපතිතුමා විසින් තීරණය කරනු ලැබ ඇති බැව් මෙයින් නිවේදනය කරනු ලැබේ.

පිරිනමනු ලබන ජාතික සම්මානය මතු දැක්වෙන පරිදි වනු ඇත.

ශ්‍රී ලංකා මිත්‍ර විභූෂණ : මෙය ශ්‍රී ලංකාවේ ජනතාව කෙරෙහි දැක්වූ සිය මිත්‍රත්වයත්, සහයෝගීතාවයත් අගයමින්, ශ්‍රී ලංකාව සමග මිත්‍ර සබඳතා පවත්වන්නා වූ රාජ්‍යයන්හි නායකයින් සහ ආණ්ඩු ප්‍රධානීන් වෙත පිරිනැමෙනු ඇත.

ප්‍රදානයේ ස්වභාවය වනුයේ හේතු පාඨයක් සහ නෙළුම් මලක්, ලෝක ගෝලය, ඉරහඳ සහ වී කරල් මීටක් සංකේතාත්මකව දක්වමින් ශ්‍රී ලංකාවේ මැණික් වර්ග නවයක් (නවරත්න) ඔබ්බවා අලංකෘත රිදී පදක්කමකි.

පදක්කමේ විෂ්කම්භය සෙන්ටිමීටර් 6.5ක් විය යුතුය.

ශ්‍රී ලංකා මිත්‍ර විභූෂණ සම්මාන පදක්කම, සෙන්ටිමීටර් 6.5 ක් පළලැති පිත්ත පටියකින් ගෙළ වටා පැළඳිය යුතුය. යෝග්‍යයැයි තමන්ට හැඟී යන අවස්ථාවන්හිදී අතිගරු ජනාධිපතිතුමා විසින් මේ සම්මානය ප්‍රදානය කෙරෙනු ඇත.

සම්මානය ප්‍රදානය කරනු ලැබූ පුද්ගලයින්ගේ නම්, ආණ්ඩුවේ ගැසට් පත්‍රයේ පළකරනු ලැබිය යුතු වන අතර ජාතික සම්මානලාභී ශ්‍රී ලාංකිකයින් වෙනුවෙන් අතිගරු ජනාධිපතිතුමාගේ විධානය යටතේ පවත්වාගෙන යනු ලබන නාමලේඛණයෙහි ඇතුළත් කරනු ලැබිය යුතුය.

මේ සම්මානය ප්‍රදානය කෙරෙනුයේ 1990.09.12 දින අංක 627/8 දරන අති විශේෂ ගැසට් පත්‍රය ප්‍රකාර ශ්‍රී ලාංකිකයින් නොවන තැනැත්තන් වෙත පිරිනමනු ලබන ජාතික සම්මානයන්ට අතිරේක වශයෙනි. එකී ගැසට් නිවේදනය පරිදි ශ්‍රී ලාංකිකයන් නොවන අයට පිරිනමනු ලබන ජාතික සම්මාන අභිබවා මෙම ශ්‍රී ලංකා මිත්‍ර විභූෂණ සම්මානයට විශිෂ්ඨතා අනුපිළිවෙලෙහි ඉහළම ස්ථානය හිමිවනු ඇත.

අතිගරු ජනාධිපතිතුමාගේ නියමය පරිදි,

ලලිත් චිරතුංග,
ජනාධිපති ලේකම්.

2008 පෙබරවාරි මස 06 වැනි දින,
ජනාධිපති කාර්යාලය,
කොළඹ 01.

02- 676